

18 ta' Frar 1965

Imhalef:

Onor. Dr. A. Gauci Maistre, LL.D.

Anthony Ruggier nomine

versus

Francis Refalo

**Kuntratt ta' spedizzjoni ta' merci 'on consignment' — Bejgh
— Kummissjoni**

Il-kuntratt ta' spedizzjoni ta' merci 'on consignment' huwa kuntratt mhux ta' bejgh, imma pjuttost ta' kummissjoni u ghalhekk il-kreditur ghandu dritt jitlob il-prezz tal-merkanzija biss li tkun mbieghet u r-restituzzjoni tal-merkanzija li ma mbieghetz.

Il-Qorti, rat l-att tač-čitazzjoni li bih l-attur nomine — wara li ppremetta illi huwa, fil-kwalità premessa biegh lill-konvenut diversi oġġetti tal-fotografija framea, trays u oġġetti ohra bil-prezz ta' £95.16.2. u li l-konvenut hallas £39.7.8. akkont tal-prezz u rritorna oġġetti tal-valur ta' £13.12.-. u ghalhekk baqgħalu jhallas il-bilané ta' wiehed u erbghin lira, sittax-il xelin u sitt soldi (£41.16.6.) — talab li l-konvenut, ghar-raġunijiet fuq imsemmija, jiġi kkundannat min din il-Qorti li jhallas lilu s-somma ta' wiehed u erbghin lira, sittax-

il xelin u sitt soldi (£41.16.6.) bl-imghaxijiet kummerċjali minn notifika tal-ittra uffiċjali u bl-ispejjeż inklużi dawk tal-ittra uffiċjali tat-8 ta' Jannar 1962 u tal-mandat ta' Qbid;

Rat id-dokument prodott ma' l-att taċ-ċitazzjoni;

Rat in-nota tal-eċċezzjonijiet tal-konvenut (fol. 7) li bina eċċepixxa illi t-talba tal-attur hija nfondata fid-dritt u fil-fatt għaliex l-operazzjonijiet li kienu saru bejn il-kontendenti ma kienux ta' bejgħ: u fi kwalunkwe każ il-kontendenti kienu llikwidaw il-pendenzi kollha li kellhom bejniethom u l-eċċipjent kien hallas lill-attur il-bilanċ dovut u għalhekk id-domandi tal-attur għandhom jiġu miċhuda bl-ispejjeż.

OMISSIS:

Tikkunsidra illi l-perit issottometta illi ċ-ċitazzjoni kienet bażata fuq kawżali hażina, għaliex skond il-provi kien irriżulta illi bejn il-partijiet ma kienx hemm kuntratt ta' bejgħ imma dak li ŋd-dottrina kontinentali jissejnhulu "kuntratt estimatorju" u kwindi l-attur missu l-ewwel talab ir-ritorn tal-oġġetti kunsinjati u fin-nuqqas il-kundanna għali-ħlas tal-valur kif stmat bejn il-partijiet, tal-oġġetti li ma ġewx ritornati;

Mill-provi rriżulta illi l-attur kien jagħti lill-konvenut merkanzija konsistenti fi frames ta' diversa kwalità biex ibiegħha hu: dawk l-oġġetti li l-konvenut ma kienx ibiegħ kien jirritornahom u l-pagamenti kienu jsiru ftit ftit. L-attur iddikjara kategorikament li kien itih bir-ritorn u dejjem aċċetta l-gwarniċi li l-konvenut ġiblu lura: xehed wkoll li l-ftehim partikolari bejniethom ma kienx hemm. Il-konvenut l-ewwel xehed illi l-prezz tar-rivendita da parti tiegħu kien jiffissahulu l-attur u l-profitt kien jibqa' għalih, però wara li kien jiffissa huwa l-prezz u, ġie li ma qalax wkoll. M'hemmx kwistjoni li l-konvenut ibiegħ b'ismu, u lill-attur kien iħallas skond il-fat-

tura rilaxxjata lilu mal-konsenja tal-merkanzija;

Kif intqal fuq il-perit irrelata illi l-kawża kienet magħmula hażin. Mill-linja ta' difiża tal-konvenut mill-ewwel deher, u dan il-pont giet iktar delucidat bix-xhieda tal-konvenut wara li gie prezentat ir-rapport, illi l-konvenut m'għandu xejn fil-poter tiegħu billi huwa jew biegh jew irritorna l-oġġetti kollha li ha minghand l-attur;

Issa anki jekk ma kienx hemm bejgh mill-bidu jgħifieri meta l-konvenut ha l-oġġetti minghand l-attur u fuq dan il-pont il-Qorti m'hix qegħda tippronunzja ruħha, dan il-bejgh sar żgur meta l-konvenut reġa' biegh il-merkanzija u kwindi sar debitur tal-prezz lejn l-attur. Każ bħal dana huwa rippor-tat fil-kolliżjoni tad-Deċiżjonijiet Vol. XXXV. Parte III Pag. 574 (in re Avukat Dottor George Vassallo vs Victor Caruana noe) għalkemm ma kinitx giet sollevata formalment l-eċċez-zjoni mogħtija fil-kawża odjerna u l-Qorti appuntu rriteniet illi kuntratt ta' spedizzjoni ta' merċi 'on consignment' huwa kuntratt mhux ta' bejgh imma pjuttost ta' kummissjoni u għalhekk il-kreditur għandu dritt jitlob il-prezz tal-merkanzija biss li tkun mbieghet, u r-restituzzjoni tal-merkanzija li ma mbieghetx. Għalhekk il-każ tal-attur jinkwadra ruħu perfet-tament f'dak li gie ritenut f'dik id-deċiżjoni.

L-attur fiċ-ċitazzjoni ma semmiex bejgh in konsenja bħal ma kien sar fiċ-ċitazzjoni deċiża bl-imsemmija sentenza, imma semma li kien sar bejgh; la darba l-bejgh verament sar, jekk mhux mal-kunsinja tal-merkanzija lill-konvenut, fil-mument li l-konvenut reġa' biegh huwa l-merkanzija, ma jistax jingħad li l-kawżali hija hażina u m'għandhiex iċ-ċitazzjoni tiġi rite-nuta li saret hażin għaliex m'hemmx imsemmija espressa-ment il-kliem 'kunsenja'. Jekk wiehed jeżamina s-sentenza preċitata jsib illi kien irriżulta illi l-konvenut kien biegh parti mill-merkanzija in konsenja u kien għad fadallu merkanzija

oħra f'idejھ u l-Qorti laqgħet it-talba għal dik il-parti tal-merkanzija mibjugħa mill-konvenut u ċahdita għal dik il-parti li kienet għadha f'idejھ il-konvenut salvo d-dritt tal-attur għal dik il-merkanzija li kien baqa' f'idejھ il-konvenut. Fil-każ preżenti la darba kif diġà ntqal merkanzija iktar f'idejھ il-konvenut m'hemmx, m'hemm ebda ostakolu li jimpedixxi illi l-kawża titkompla skond it-talba, salvo dejjem il-prova fil-meritu jekk il-konvenut huwiex debitur jew le.

Għaldaqshekk tiddeċiedi billi tiċħad l-ewwel eċċezzjoni tal-konvenut bi-ispejjeż kontra tiegħu, u tordna illi l-kawża titkompla fil-meritu.
